
दादी का चश्मा 


एकता एक दिन शाम को स्कूल से लौटी तो देखा कि उसकी दादी आँखों पर चश्मा लगाए 
बैठी अखबार पढ़ रही थीं। 

“ये क्‍या दादी......यह चश्मा कहाँ से ले आईं? अरे वाह, कितना सुंदर दिख रहा है यह।” 
एकता ने स्कूल बैग एक तरफ फेंका, भागकर दादी के पास गई और उनकी नाक पर चढ़ा 
चश्मा उतारने लगी। 

“अरी रुक...रुक...रुक । चल परे हट। ऐसे खींचेगी तो इसकी कमानी टूट जाएगी और 
अगर नीचे गिर गया तो शीशा भी टूट जाएगा।” दादी अपना सर पीछे की 
ओर हटाकर एकता की पकड़ से चश्मे को 

“दादी प्लीज, दीजिए ना.....जरा मैं भी 
कैसा लगता है। प्लीज दादी..... हि +' 
लिए जिद करने लगी। 

“नहीं, बच्चे चश्मा नहीं पहनते हैं। च 
आँखें खराब हो जाएँगी।” दादी ने कहा। 

“तो फिर आपने क्‍यों पहना है?” 
प्रश्न कर दिया। 

जा 
बाल पक गए हैं, बूढ़ी हो गई हूँ। 


गई हैं, इसलिए आज डॉक्टर को दिखलाक़रच़श्मा मा ले - [तिम [] 

आई हूँ।” ५ स्तं कं / 
“झूठ। आपकी बड़ी-बड़ी आँखें इतनी अच्छी 

तो दिख रही हैं और आप झूठ-मूठ में कह रही हैं 

कि आँखें कमजोर हो गई हैं।” 


दादी का चश्मा 3 


“अरी पागल, आँखों की कमजोरी कोई बाहर से थोड़े न दिखती है।” 

“तो, तो फिर आपको कैसे पता चला कि आपकी आँखें कमजोर हो गई हैं।” 

आँखें भीतर से कमजोर होती हैं। आँखें कमजोर होती हैं तो सारी चीजें धुँधली-सी 
दिखने लगती हैं। अखबार या किताब पढ़ने पर आँखों में कड़वाहट-सी होने लगती है। देर 
तक पढ़ो तो सिर में भी दर्द होने लगता है। पिछले कई दिनों से मुझको भी अखबार पढ़ने 
में परेशानी हो रही थी तो मैं समझ गई कि मेरी आँखें कमजोर हो रही हैं। आज डॉक्टर के 
पास गई तो उसने आँखों की जाँच करके चश्मा दे दिया।” दादी ने बताया। 


दादी की दादी 


“लेकिन आपकी आँखें आखिर कमजोर हुई क्‍यों?” 

“अरी मेरी दादी, तुम तो वकीलों की तरह जिरह करने लगती 
हो। होता यह है कि बुढ़ापे में सभी की आँखें कमजोर हो जाती हैं। 
इसीलिए सभी बूढ़े, बूढ़ियों को चश्मा पहनना पड़ता है। जब तुम्हारी 
मम्मी और पापा बूढ़े हो जाएँगे तो उनको भी चश्मा पहनना पड़ेगा। 
समझी? अब चलो, स्कूल के कपड़े उतारो और खाना-पीना करो।” 
दादी ने एकता की पीठ पर प्यार से धौल जमाते हुए कहा। 

स्कूल गई एकता के मन में अगले सारे दिन दादी का सुनहरे 
फ्रेम वाला चश्मा ही घूमता रहा। गणित के पीरियड में जब टीचर 
पढ़ाने आईं तो उनको देखकर एकता को अचानक ध्यान आया कि 
अरे, उसकी गणित की टीचर भी तो चश्मा पहनती हैं, लेकिन वह तो 
बुढ़िया नहीं हैं। उनके बाल भी नहीं पके हैं। इसका मतलब है कि 
दादी ने झूठ बोला था। बस फिर क्‍या था। घर लौटते ही एकता ने 
दादी को घेरा और सवाल-जवाबहक़स्ते,लगी-“वाह दादी, आपने कल 
मुझको खूब बुद्धू बनाया था। आपने तो कहा था कि बूढ़े लोग चश्मा 
पहनते हैं, लेकिन#मेरी गेणित की टीचर तो बूढ़ी नहीं हैं। फिर वह 
क्यों चश्मा पहनतीडहं2 अबे॥बताइए ७ 


दादी का चश्मा 5 


अरे तो इसमें बुद्धू बनाने की क्या बात है? तुम्हारी टीचर की भी आँखें कमजोर हो गई 
होंगी, इसलिए वह चश्मा पहनती होंगी।” दादी ने कहा। 

6 दादी की दादी 


“देखिए, मुझको बहकाइए मत दादी। कल आपने कहा था कि बूढ़े लोगों की आँखें 
कमजोर हो जाती हैं। फिर मेरी टीचर की आँखें कैसे कमजोर हो सकती हैं? वह तो बूढ़ी नहीं 
हैं। उनके तो सारे बाल भी काले हैं।” 

“अरी मेरी दादी अम्मा, तुमसे जीत पाना तो सचमुच बहुत मुश्किल काम है। अरे बाबा, 
बीमारी कोई उम्र देखकर थोड़े न आती है। आँखें कमजोर होने के कई दूसरे कारण भी तो 
होते हैं। आँखों में चोट लगने या बहुत ज्यादा टी.वी. देखने या देर तक मोबाइल और लैपटाप 
पर काम करने या शरीर के अंदर विटामिन 'ए” की कमी होने के कारण कम उम्र में भी आँखें 
कमजोर हो सकती हैं। समझी?” दादी बोलीं । 

“अच्छा.....तो अब समझ में आया कि पढ़ते समय मेरी आँखों और सिर में दर्द क्यों होने 
लगता है। दादी, ऐसा लगता है कि मेरी भी आँखें कमजोर हो गई हैं। मुझको भी न सारी चीजें 
धुँघली-धुँधली सी दिखती हैं।” एकता ने इतने भोलेपन से कहा कि दादी की हँसी छूट गई। 

“इसीलिए तो तुमसे कहती हूँ मैं कि रोज सुबह-शाम दूध पिया करो और हरी सब्जियाँ 
खाया करो। गाजर, टमाटर, पपीता और संतरा खाया करो। इन सब में विटामिन 'ए! होता 
है। लेकिन तुमको तो दूध, फल और हर सब्जी ४22 है। दूध पीने को कहो 
तो तेरी नानी मरने लगती है। फिर तो आँखें बोलीं । 


दादी का चश्मा 7 


“नहीं दादी, अब मुझको भी चश्मा पहनना पड़ेगा। ऐसा है कि कल से जब मैं स्कूल 
जाऊँगी तो आप अपना चश्मा मुझको दे दिया करिएगा। मैं स्कूल से लौटकर वापस कर दूँगी। 
आप अखबार शाम को पढ़ लीजिएगा।” 

“नहीं, तुमको चश्मा-वश्मा नहीं मिलेगा। तुम आज से ही रोज सवेरे, शाम दूध पीना शुरू 
कर दो। फल और हरी सब्जी खाना शुरू कर दो। थोड़े अंकुरित चने भी खाया करो। तुम्हारी 
आँखें एकदम ठीक हो जाएँगी। समझी ?” दादी ने कहा। 

सच्ची बात तो यह थी कि एकता का मन दादी का चश्मा पहनने के लिए ललचा रहा 
था। उसने कई बार माँगा, लेकिन दादी ने उसे चश्मा देने से साफ मना कर दिया। दादी 
हमेशा सावधान रहती थीं कि उनका चश्मा एकता के हाथ में न पड़ने पाए। वह जानती 
थीं कि चश्मे का एकता के हाथ में जाने का मतलब है उसका टूटना। इसलिए वह चश्मा 
को डब्बे में डालकर आलमारी के सबसे ऊपर वाले खाने में रख देती थीं ताकि एकता उसे 

8 दादी की दादी 


जब बार-बार माँगने के बाद भी दादी ने अपना चश्मा नहीं दिया तो एकता के मन में 
शरारत सूझी। एक दिन सवेरे स्कूल जाते समय वह कमरे के दूसरे कोने में रखे स्टूल को 
खींचकर आलमारी के पास ले आई। स्टूल पर चढ़कर उसने आलमारी में से दादी का चश्मा 
निकाला और चुपचाच अपने बस्ते में रखकर स्कूल चली गई। 
उस दिन एकता बहुत खुश थी। उसने सोच रखा था कि आज कक्षा में वह चश्मा लगाकर 
बैठेगी और अपनी सभी सहेलियों पर रोब जमाएगी। स्कूल के गेट पर रिक्शे से उतरने के 
बाद उसने बैग से चश्मा निकाला और अपनी आँखों पर चढ़ा लिया। बड़ा होने के कारण 
चश्मा उसकी नाक पर रुक नहीं रहा था तो उसने बायें हाथ से उसको पकड़ लिया। लेकिन 
यह क्या, चश्मा पहनते ही उसको सब कुछ बड़ा-बड़ा और टेढ़ा-मेढ़ा सा दिखने लगा। उसने 
नीचे की ओर देखा तो जमीन भी ऊँची-नीची दिखने लगी। एक हाथ से चश्मे को पकड़े, दायें, 
बायें देखती वह आगे बढ़ी। लेकिन अभी दो 
कदम ही आगे चली थी कि मुँह के बल धड़ाम 
से गिर पड़ी। उसका बसता एक तरफ और 
चश्मा छिटककर दूसरी तरफ जा गिरा। कपड़े 
भी गंदे हो गए। कंधे और घुटने में चोट लग्री 
सो अलग। वह घुटना सहलाते, कपड़ों की 
झाड़ते हुए खड़ी हुई और एक तरफ रि 
को जल्दी से उठाया। गनीमत थी कि 
टूटा नहीं था। चश्मे को मोड़कर उसने ब 
रखा और अपने कान पकड़े कि अब 
चश्मा नहीं पहनेगी। 


दादी की दवाई 


+ ०2 


के लिए अपने कमरे में गईं। देखा तो उन्न बसी की द्रव 
अपनी जगह पर नहीं थी। उन्होंने बिस्तरा/प नी के, तः [ई के नीचे सभी जगह 
देख लिया, लेकिन कफ सीरप की शी न 
उनकी चारपाई के सिरहाने की ओर एकह्छछो पथ श्र रखी 
शाम और रात चारों टाइम वह खुद से ी दवाइ 

“बहू, मेरी खाँसी वाली दवाई कहाँ गई; 
को आवाज लगाई। एकता की तक 079 ढूँढा, लेकिन 
कफ सीरप की शीशी कहीं नहीं 


“माँ जी, कफ सीरप की शी हक 9 ॥ । ?” एकता 
की मम्मी ने ण्क़ नर सकलमु च्रट 
“नहीं बम कभी कोई भी दवाई येहाँ भही कटी हूँ।” दांदी बोलीं 


“इतनी बड़ी शीशी तो चूहा भी नहीं ले जा सकता। मैंने सब जगह ढूँढ़ लिया। शीशी 
आखिर गई कहाँ?” एकता की मम्मी ने परेशान होते हुए कहा। 

“जाने दो बहू.....परेशान न हो। दूसरी शीशी मँगवा लेना। वैसे भी उसमें बस दो-तीन 
चम्मच दवाई ही बची थी।” दादी ने कहा। 


वहीं सवेरे, दोपहर, 
नी हैं। 
री ने एकता की मम्मी 


]0 दादी की दादी 


उसी दिन शाम को एकता के पापा दादी के लिए कफ सीरप की दूसरी शीशी खरीदकर 
ले आए। दादी ने रात में सोने से पहले दवाई पी और सो गईं। अगले दिन सवेरे जब नहा-धो, 
पूजा-पाठ और नाश्ता करने के बाद वह अपने कमरे में गईं तो दवा की शीशी फिर गायब मिली। 
इधर-उधर खोजने के बाद उन्होंने एकता की मम्मी को बुलाया। दोनों लोग ढूँढ़-दूँढ कर हार गईं, 
लेकिन कफ सीरप की शीशी कहीं नहीं मित्री । 

“बहुत आश्चर्य की बात है। दवा की शीशी आखिर गई तो कहाँ गई। कहीं ऐसा तो 
नहीं कि उसे रेनू उठा ले गई हो।” दादी ने घर में झाड़ू-पोंछा और बरतन धोने का काम करने 
वाली लड़की रेनू पर शक जाहिर किया। 

अरे नहीं माँ जी, वह ऐसा नहीं कर सकती। इतने साल हो गए हमारे यहाँ काम करते, 
उसने आज तक कभी कोई चीज नहीं छुई है। उस पर शक करना गलत है।” एकता की 
मम्मी ने कहा। 

“तो फिर कोई भूत-प्रेत उठा ले गया क्या? कोई सूई जैसी छोटी चीज तो है नहीं कि 
खो जाएगी। इतनी बड़ी, दवा से भरी शीशी अपने आप तो उड़कर कहीं चली नहीं जाएगी।” 
दादी थोड़ा गुस्सा दिखाते हुए बोलीं । 

“माँ जी, वही तो मैं भी सोच रही हूँ कि आखिर रातभर में शीशी कहाँ चली गई। कोई 
खाने-पीने की चीज होती तो एक बार सोचती कि एकता ने चुपके से खा लिया होगा ।” मम्मी 
बोलीं । 

बातचीत में लगीं एकता की मम्मी और दादी ने देखा ही नहीं कि प्रेस करने के लिए 
कपड़े लेने आया रमेश धोबी जाने कब से दरवाजे पर खड़ा उनकी बातें सुन रहा था। कॉलोनी 
के बाहर सड़क किनारे कोने में शंकर भगवान का एक छोटा-सा मंदिर है। रमेश उसी मंदिर 
के पास नीम के पेड़ के नीचे प्रेस की ठेली लगाता है और कॉलोनी के घरों से कपड़े ले जाकर 
प्रेस करता है। 


अरे बेटा, मेरी खाँसी की दवाई नहीं मिल रही है। कल शाम को ही नई शीशी खरीदकर 


मँगाई थी। रात में सोते समय दो चम्मच पीकर यही (222. रख दी थी। सवेरे देख 

“दवा की शीशी? वो तो मैंने आज सवेरे एकता 
बिटिया को मंदिर की सीढ़ियों के पास बैठने वाले बूढ़े 
भिखारी को देते देखा था।” रमेश एकदम से बोल 
पड़ा । 

एकता के स्कूल की बस मंदिर के पास ही आकर 
रुकती है। एकता सवेरे तैयार- होकर मंदिर के पास 
जाकर खड़ी हो जाती है। वह वहीं से बस में बैठती 
है और शाम के समय वहीं उतरकर घर आ जाती है। 

“क्या.....सच कह रहे हो तुम?” रमेश की बात 
सुनी तो एकता की मम्मी ने चौंककर पूछा। 

“हाँ चाची जी, मैंने खुद अपनी आँखों से देखा 
था। एकता ने कल सवेरे भी उस भिखारी को एक 
शीशी पकड़ाई थी और एक शीशी उसे आज भी दी 
थी।” रमेश ने जब दोबारा कहा तो रे की 
(कफ सीरप) के चोर का पता चल गया। 

एकता शाम के समय स्कूल से 
ने उससे कुछ नहीं कहा। जब वह 
हाथ-मुँह धोकर खाना खा चुकी तब 
दादी के कमरे में बुलाया और पूछा-“ 
खाँसी की सीरप चुराकर मंदिर के पास 
को क्‍यों दी तुमने?” 


सुनते ही एकता एकदम से इफे प 
सिर झुकाए चुपचाप खड़ी हो गई। हू मर 


मम्मी और दादी को सारी बातें पता पती ८ 

अब उसे जरूर मम्मी की डॉट और मार पड़ेगी): ४, 9८ 
“अरी, तू बोलती क्‍यों नहीं? हमें पता है कि दो 

दिनों में दादी की खाँसी के सीरप की दो शीशियाँ ५85 

चुराकर तुमने उस भिखारी को दी हैं। बोल, ऐसा काम # हु 22 तल्पेलड 

क्यों किया तुमने?” मम्मी ने डॉँटकर पूछा। 7 + पे मत न क 

“मम्मी, मैं रोज देखती थी मंदिर के पास बैठा वह सफेद दाढ़ी वाला बाबा कई दिनों से 
खाँसता रहता था। मैंने सोचा उसके पास दवाई खरीदने के लिए पैसा नहीं होगा। इसलिए 
दादी की खाँसी की दवाई उसको दे दी थी।” डरी, सहमी एकता ने कहा और मार खाने के 
डर से सुबकने लगी। 

एकता का जवाब सुनकर तथा उसकी घबड़ाहट और रोनी सूरत देखकर दादी और मम्मी 
दोनों एक साथ हँस पड़ीं। 

“अरी पगली तो इसके लिए तुझे चोरी करने की क्‍या जरूरत थी। अगर मुझको बताया 
होता तो मैं वैसे ही उस गरीब के लिए दवाई मँगवा देती | चलो, कोई बात नहीं | गरीब भिखारी 
को दवा की शीशी देकर बहुत नेक काम किया है तुमने । लेकिन चोरी करना गलत बात है।” 
दादी ने कहा और एकता को अपनी गोद में 4ी पर 
खींचकर दुलराने लगीं । 2 


बी... 


स्कूल से लौटी एकता गेट के अंदर घुसते 
ही दौड़कर अपनी दादी से लिपट गई। दादी 
उस समय घर के बाहर छोटे-से लॉन में 
हे ठी_कोई किताब पढ़ रही थीं। 


सामने स्टूल पर रख दी और उसके सि 

“अब मजा आएगा दादी, आज के « 
लिए स्कूल बंद । अब रोज रात में एक नई 
हुए बताया। 

क्यों, छुट्टियों के लिए रु 

“मिला है न, होमवर्क भी 
रहेगा। मैं दिन में होमवर्क कर लिया करूँगी और रात में*आप से कहानी..... 

“अच्छा चल, पहले हाथ-मुँह धो ले, कुछ खो-पी। ले फिरे बैंठकर बातें करेंगे ।” दादी ने 
कहा और एकता को लेकर घर के अंदर चली गई। 

और दिनों तो एकता स्कूल से लौटने के बाद खा-पीकर अपना होमवर्क पूरा करने बैठ 
जाती थी, लेकिन आज सारे दिन वह दादी के आस-पास ही मँडराती रही और बड़-बड़-बड़-बड़, 
बड़-बड़-बड़-बड़ अपने टीचर, अपनी सहेलियों तथा अपने स्कूल की तमाम बातें बताती रही। 


को ।” एकता ने चहकते 


2 पूछा। 
भीतो 


दादी भी मग्न हो उसकी बे सिर-पैर की बातें सुनती और हुँकारी भरती रहीं। रात का खाना 
खाने के बाद वह दादी के पास उनकी रजाई में घुस 
“दादी जी, चलिए अब कोई मजेदार 
फरमाइश की। 
“कहानी....? अरी अब तो तू इत्ती 0९०५ 
क्या?” दादी बोलीं। 


“नहीं दादी, यह सब बहाना नहीं ही पड़ेगी।” सीधी 

लेटी दादी का मुँह अपनी तरफ घुमाकर 
“अच्छा चल आज तुझे मैं सूरज और उ८ हूँ। यह जो दिन में 
हैं। ये दोनों जब 


चमकता है न, वह सूरज और रात 

छोटे थे तो अपनी अकेली माँ के को के 

का निमंत्रण मिला। दोनों भाई जब दावत 
“गलत....दादी बिलकुल गलत। सूरज औरो आर्दमी थौड़ै “न॑ हैं जो भाई-भाई 

होंगे और दावत खाने जाएँगे। यह सूरज तो एक तारा है। हमारी धरती इसके चारों तरफ 

घूमती है। और चंद्रमा हमारी धरती का एक उपग्रह है जो धरती के चारों ओर घूमता रहता 


है। सूरज और चंद्रमा दोनों ही तरह-तरह की गैसों तथा धूल, मिट्टी से बने गोले हैं। इनमें 
कोई जान थोड़े न है।” कहानी सुना रही दादी की बात बीच में ही काटकर एकता बोल पड़ी। 


+++००+००+ 

“ऐसा नहीं कहते बेटी। सूरज और चंद्रमा दोनों ही हमारे देवता हैं। इनकी पूजा की 
जाती है। तू देखती नहीं, मैं रोज सवेरे नहाने के बाद सूरज देवता को जल चढ़ाती हूँ। इन 
दोनों देवताओं के ही नाम पर रविवार और सोमवार के दिन बनाए गए हैं।” दादी ने कहा। 

“इसका मतलब दादी आप कुछ नहीं जानतीं। सुनिए मैं बताती हूँ।” एकता ने बताना 
शुरू किया-“अब से कई हजार करोड़ साल पहले अंतरिक्ष में कई प्रकार के गैसों के मिलने 
से एक बहुत जोरदार धमाका हुआ था। उस धमाके से आग का एक बहुत बड़ा गोला बना। 
इसी गोले को 'सूरज” कहा जाता है। धमाके के कारण सूरज के चारों ओर धूल के कण फैल 
गए। फिर क्या हुआ कि गुरुत्वाकर्षण शक्ति के कारण धूल के कण आपस में जुड़कर पत्थर 
बन गए। और इस प्रकार हमारी पृथ्वी तथा इसी तरह के ढेर सारे दूसरे ग्रह बने ।” 

“देख बिटिया, सूरज के बारे में तो मुझको नहीं पता, लेकिन चंद्रमा तो समुद्र मंथन से 
निकला था। हमारे पुराणों में लिखा है कि अमृत की तलाश के लिए देवताओं तथा राक्षसों ने 
मिलकर समुद्र का मंथन किया था। जैसे मथानी से दही को मथा जाता है न, ठीक उसी तरह 
मंदराचल पर्वत को मथानी तथा शेषनाग को रस्सी बनाकर देवताओं और राक्षसों ने समुद्र को 
मथा था। उस मंथन में समुद्र के अंदर से कुल चो क्र के रत्न निकले थे जिसमें एक 


चंद्रमा था।” दादी ने कहा। है। 9 


“नहीं दादी यह बात भी गलत है। में बताती । हमारी धरती के 
जैसे ही ढेर सारे छोटे-बड़े ग्रह सूरज के 5 ा रहे थे। फिर क्‍या 
हुआ कि चक्कर लगाते-लगाते 'थिया' ना डक बेड़ा-साँ ग्रह न से आकर धरती से 
टकरा गया। उस टक्कर से धरती का ठेस्सा ट्ट /* गया। धरती से टूटा 

“अरी मेरी गुड़िया, तू तो बिलकुल नई और अनोखी बातें बता रही है रे। लेकिन ये सब 
बातें तुमने जानी कहाँ से?” आश्चर्य से भरी दादी ने पूछा। 

“यह सब मेरी विज्ञान की किताब में लिखा है न दादी। वहीं से तो पढ़ा है मैंने। अच्छा 
चलिए, छोड़िए इस बात को। अब कोई दूसरी कहानी सुनाइए।” एकता बोली। 

“तो चलो तुमको सोनपरी की कहानी सुनाती हूँ। बड़ी-बड़ी नीली आँखों, चाँदी के 
जैसे चमचमाते लंबे बालों तथा सुनहले पंखों वाली एक सुंदर-सी परी थी जिसका नाम था 
'सोनपरी' | वह परीलोक में रहती थी।” 

“दादी यह परीलोक कहाँ है?” दादी ने अभी कहानी शुरू ही की थी कि एकता पूछ बैठी । 

“परीलोक? आसमान के उस पार, बहुत दूर, एक हरी-भरी, तरह-तरह के फूलों के पौधों, 
फलदार पेड़ों, मुलायम घास के मैदानों तथा मीठे पानी के झरनों वाली सुंदर-सी जगह है जहाँ 
परियाँ रहती हैं। परियों के उस देश को परीलोक कहते हैं।” दादी ने बताया। 

“नहीं दादी, यह भी गलत है। अभी तक तो इस धरती के अलावा किसी भी दूसरे ऐसे 
ग्रह के बारे में पता नहीं चल सका है जहाँ जीवन हो। वैज्ञानिक लोग अंतरिक्ष में तथा चंद्रमा 
और मंगल, बुध ग्रहों पर भी जा चुके हैं। अगर सचमुच में कहीं परीलोक जैसी कोई जगह 
होती तो वैज्ञानिकों को पता तो चल ही गया झो द 

“तो इसका मतलब यह है कि परीलोब: 
बचपन से ही सुनते चले आ रहे हैं वो स 
पूछा। 


जो कहानियाँ हम अपने 
त॑, है। क्यों?” दादी ने 


नहीं होती.....यह 
छोड़िए....आप कोई 


“हाँ दादी, एक बार अखबार में भी 
परियों की बातें सिर्फ आदमी के मन 
सच्ची-मुच्ची की कहानी सुनाइए।” 

“सच्ची-मुच्ची की कहानी? अच्छा चलो तुमको के 


एक जादूगर की कहानी सुनाती हूँ। कहानी नहीं, 
बल्कि अपनी आँखों से देखी सच्ची बात बताती हूँ। 
कई साल पहले हमारे गाँव के कार्तिक के मेले में एक 
जादूगर आया था। वह अपने मुँह से आग उगलता 
था, हवा में हाथ घुमाकर कोई भी चीज मँगा लेता 
था और देखते-ही-देखते किसी भी न्‍ को ] 
गायब कर देता था।” 

“अरी दादी, यह जादू-वादू कुछ 
इसमें बस थोड़ा-सा विज्ञान और थोड़ी 
सफाई होती है। एक दिन मेरे स्कूल 
जादूगर आया था। पहले तो उसने 
जादू दिखाए, फिर खुद ही बताया कि 
जादू-मंतर नहीं आता है। उसने जो भी 
वह सब हाथ की सफाई है। थी) 
भी अपने मुँह से आग उगली ।4 ०१४) | । (8 | | | । 0, 

बाद में खुद बताया कि न, सकलम 
रखने के बाद बाहर थूक देने से वह है संक भम्‌ 
और देखने वालों को लगता है कि जादूगर अपने मुँह 
से आग उगल रहा है। इसी तरह उसने सबके सामने 
एक हड्डी रखी और मंत्र फूँककर उसके ऊपर पानी 
डाला तो हड़डी से धुआँ निकलने लगा। सभी लोग 

समझे कि इसमें कोई जादू है। लेकिन बाद में जादूगर ने खुद बताया कि उसने हड्डी पर पहले 
से ही फास्फोरस का लेप लगाकर सुखा दिया था। फास्फोरस पर पानी पड़ा तो वह जल उठा 
और धुआँ निकलने लगा।” 

“अरे बाप रे, तू तो मेरी भी दादी निकली। जाने कितनी नई-नई बातें बता दीं तुमने 
मुझको । अच्छा चलो अब सो जाओ। कल से तुम मेरी दादी और मैं तुम्हारी पोती । तुम कहानी 
सुनाना और मैं सुनूँगी। ठीक?” दादी ने हँसते हुए कहा और एकता को सीने से चिपकाकर 
उसकी पीठ पर थपकी देने लगीं। 

एकता की दादी की तबीयत पिछले कई दिनों से खराब चल रही थी। उनको लगातार खाँसी 
आ रही थी, बेचेनी-सी हो रही थी और साँस लेने में भी बहुत परेशानी हो रही थी। एकता के 


पापा उनको डॉक्टर को दिखलाकर 
दवाइयाँ ले आए थे। दादी दवाइयाँ 
खाकर चुपचाप अपने कमरे में पड़ी 
रहती थीं। एक दिन खबेरे स्कूल 
जाते समय एकता ने सुना कि दादी 
उसके पापा से कह रही थीं-“बेटा, 
तुम अपने ऑफिस से दो दिनों की 
ढ मुझको गाँव पहुँचा 
जाकर मैं बिना दवाई 
जाऊँगी।” 
, आप परेशान 
ने कहा है कि 
में आप बिलकुल 
|” एकता के पापा 
समझा रहे थे। 
तो स्कूल जाने 
कछ नहीं 
।जुतरर | 92 आते 
गई और पूछ 
बैठी-“दादी, आप गाँव क्‍यों जाना 
चाहती हैं? मैंने सुना था आज 
सवेरे आप पापा से गाँव जाने के 
कह रही थीं।” 


“हाँ, अब यहाँ इस शहर में रहने 
का मन नहीं है मेरा। अपने गाँव 
जाना चाहती हूँ मैं।” दादी ने कहा। 

क्यों दादी, यहाँ पर क्‍या 
परेशानी है आपको?” एकता ने 
रूआँसी होकर पूछा। 

“देखती नहीं तू कि मैं बार-बार 
बीमार पड़ जा रही हूँ। यहाँ शहर की 
हवा में जहर घुल गया है। साँस लेना 
भी कठिन हो गया है यहाँ पर।” दादी 
बोलीं । 

“हवा में कोई चीज कैसे घुल 
सकती है दादी? हवा कोई पानी थोड़े 
न है कि उसको गिलास या कटोरे में 
लिया और उसमें कोई चीज डालकर 
घोल लिया। हवा तो हमें दिखती भी 
नहीं है।” एकता ने ऐसे भोलेपन से कहा कि सुनकर दादी हँस&प़ीं) 

“अरी पागल, हवा में जहर घुलने का मतलब, यह है (कि यहाँषकी हवा जिसमें हम साँस 
लेते हैं, जहरीली यानी प्रदूषित हो गई है अच्छा चल, में तमकों समझाती हूँ। इतना तो 
तुमको पता ही होगा कि हमें जिंदा रहने|के लिएशशुद्ध'हवाहयानी कि ऑक्सीजन की जरूरत 
होती है।” दादी ने कहा। 

“हाँ दादी, यह तो पढ़ा है मैंने कि आदमी हो या जानवर हर किसी को जिंदा रहने के 
लिए ऑक्सीजन गैस की जरूरत होती है ।बहम जब सॉस लेते हैं तो शुद्छ्हवा यानी ऑक्सीजन 
अपने अंदर खींचते हैं और जब सॉच्/णड़ते“हैंकुतो अशुद्धाहवा।यौनी#कौर्बनडाइजॉक्साइड को 
बाहर निकालते हैं।” एकता बोली 

“अच्छा अब यह बता कि अगर वातावरण क्री सारी हंवा:अशुक्ल हो|जाए और साँस लेने 
के लिए हमें शुद्ध हवा न मिले तब क्‍या होगा? क्‍या सभी बीमार नहीं पड़ जाएँगे?” 

“नहीं दादी, ऐसा नहीं हो सकता। क्योंकि हम साँस के साथ जो अशुद्ध हवा यानी कार्बन 
डाइऑक्साइड बाहर छोड़ते हैं, उसको पेड़-पौधे फिर से शुद्ध करके ऑक्सीजन में बदल देते 
हैं। इस तरह से अशुद्ध हवा लगातार शुद्ध होती रहती है।” 

“हाँ, तुम्हारी बात सही है कि पेड़-पौधे अपना 
भोजन बनाने की प्रक्रिया में कार्बब डाइऑक्साइड को 
सोखते हैं और अशुद्ध हवा को शुद्ध कर देते हैं। लेकिन 
यह तो सोचो कि जब धरती पर पेड़-पौधे ही नहीं बचेंगे 
तो फिर कौन शुद्ध करेगा अशुद्ध हवा को?” दादी ने 
कहा। 

“लेकिन ऐसा कैसे हो सकता है दादी कि इस धरती 
से सारे के सारे पेड़-पौधे ही खत्म हो जाएँगे।” 

क्‍यों नहीं हो सकता ऐसा? चारों तरफ नई-नई 
सड़कें बन रही हैं, पतली सड़कों को चौड़ा किया जा 
रहा है, बड़ी-बड़ी फैक्ट्रियाँ लग रही हैं, जिधर देखो 
उधर नई कालोनियाँ बस रही हैं, इमारतें बन रही हैं। 
इन सारे कामों के लिए रोज हजारों पेड़ काट दिए जाते 
हैं कि नहीं? इस तरह धीरे-धीरे करके एक दिन 
पेड़ खत्म नहीं हो जाएँगे?” दादी ने कहा। 

“लेकिन दादी जी, अगर पुराने पेड़ ७३ 
हैं तो उनकी जगह नए पेड़ लगाए भी कि 
तो फिर पेड़ खत्म कैसे हो सकते हैं?” 


४ 
| 

“हाँ बेटी, कहने के लिए तो नए पेड़ लगाए जा 
रहे हैं, लेकिन उससे कोई खास फायदा नहीं होने वाला। 
पहली बात तो यह कि पेड़ों को रोपने के बाद उन्हें राम 
भरोसे छोड़ दिया जाता है इसलिए जितने पेड़ लगाए 
जाते हैं, उतने बचते नहीं। वे या तो पानी बगैर सूख 
जाते हैं या उन्हें मवेशी चर जाते हैं। दूसरी बात यह कि 

नहें तैयार होने में कई-कई साल 


को काटकर उनकी 
यूकेलिप्टिस जैसे 
जा रहे हैं। इन 

छाया मिलती है और 
पाता है।” दादी ने कहा। 
पर ६ दादी की चल ही रही 


[3 7 5 नए एकता 
ब्वकविगरर मम्मी आ गई है आग न  गम 


सेतू क्‍या 
किए जा रही 
है। देखती नहीं कि उनकी तबीयत ठीक नहीं है। चल 
हट यहाँ से। अब दादी को आराम करने दे।” मम्मी ने 
कहा और दादी को दवाई खिलाने के बाद एकता को 
अपने साथ लेकर चली गई। 

दादी तो दवाई खाकर लेट गईं, लेकिन एकता ने अपने कमरे में आकर कंप्यूटर ऑन 
किया, नेट खोला और गूगल पर लिखा-“वायु प्रदूषण दूर करने के आसान उपाय ।” उसके 
बाद उसने सर्च के आइकॉन पर कर्सर ले जाकर क्लिक कर दिया। फिर तो गूगल जी वायु 
प्रदूषण दूर करने के जो-जो उपाय बताते गए एकता एक कागज पर लिखती गई। 

शाम के समय दादी के जागते ही एकता भागी-भागी उनके पास गई और उनसे लिपटते 
हुए बोली-“दादी, मैंने अशुद्ध हवा को शुद्ध करने का तरीका पता कर लिया है। मैं अपने 
घर की हवा शुद्ध कर दूँगी, लेकिन आपको गाँव नहीं जाने दूँगी।” 

“अच्छा....हवा शुद्ध करने का क्या तरीका ढूँढ़ा है तुमने? बता तो जरा ।” दादी ने हँसते 
हुए कहा। 

“देखिए दादी, गूगल ने बताया है कि नीम का पेड़ अशुद्ध हवा को तेजी से शुद्ध करता 
है। इसके अलावा तुलसी, एलोबेरा, मनीप्लांट, रबर तथा लिली के पौधों से भी अशुद्ध हवा 
शुद्ध होती है। मैं इतवार के दिन पापा के साथ नर्सरी जाऊँगी और पूरे 20 गमले तथा इन 
सारी चीजों के पौधे ले आरऊँगी। नीम का पेड़ तो मैं बाहर लॉन में लगा दूँगी और उसे रोज 
सवेरे पानी देती रहूँगी। उसके बाद चार-चार गमलों में तुलसी, एलोबेरा, मनीप्लांट, रबर तथा 
लिली के पौधे लगाऊँगी। इन सारे गमलों को मैं बाहर के बरामदे और कमरों में दरवाजों के 
पास रख दूँगी। फिर देखिएगा शहर की हवा भले न शुद्ध हो, हमारे घर की हवा तो शुद्ध हो 
ही जाएगी।” ... : 

“अरी वाह, मेरी रानी बिटिया तो बहुत सयानी है भाई । इसको छोड़कर कहीं नहीं जाने 
वाली मैं।” दादी ने कहा और एकता को अपनी गोद में समेट लिया। 


एकता बहुत खुश थी। वह पूरे छह वर्षों 
के बाद अपनी दादी के साथ गाँव जा 
रही थी। पहले जब तक दादा जी जीवित 

थे, वह अपनी मम्मी और पापा के साथ साल में दो बार बड़े दिनों की छुट्टियों तथा गर्मी 
की छुट्टियों में गॉव अवश्य जाती थी। लेकिन दादा जी के देहांत के बाद दादी जी ही गाँव 
से आकर उन लोगों के साथ ही रहने लगी थीं इस गाँव का आना-जाना बंद हो 
गया। बस दादी जी हर चार, छह महीनों के बा र्‌ ्ों के लिए गाँव हो आती 
थीं। एकता हर बार दादी के साथ गाँव ] 


थीं। दादी जी भी यह कहकर साथ ले ले के 


बगैर मम्मी के नहीं रह पाएगी। गाँव 
तो मेरे लिए मुसीबत हो जाएगी ।” 
लेकिन अब छह सालों में एकता बड़ी 


४ के लिए रोने लगेगी 


दादी के साथ गाँव 


जाने के लिए जिद पकड़ ली तो मम्मी, पापा दादी भी उसको साथ ले 
जाने को तैयार हो गईं। पहले ट्रेन ॥0 008 मोटर से हल बाद जब वह अपने 
गाँव के बस अड्डे पर उतरी तो हि देखकर 
हैरान रह गई। “दादी, पहले तो ये दुकानें एस न्‍े यहाँ पर 


भीड़ भी इतनी नहीं रहा करती थी।” एकता मै) एक: लाइस से बनी पक्की -ुकानों तथा वहाँ 


एकत्र भीड़ को देखकर कहा। 

“हाँ बेटी, ठीक कहा तुमने | पहले यहाँ पर पीपल के तीन पुराने पेड़ थे जिनके चारों ओर 
गोल पक्का चबूतरा बना हुआ था। लोग उन्हीं चबूतरों पर बैठकर बसों का इंतजार किया 
करते थे। अब उन पेड़ों को काटकर दुकानें बना ली हैं लोगों ने।” दादी ने बताया। 


दादी के गाँव में 29 


बस अडूडे से घर के रास्ते में एक पुलिया पड़ती थी। पहले पुलिया के दोनों तरफ पानी 
और जलकुंभी से भरे दो तालाब थे। दोनों तालाब पुलिया के नीचे से आपस में मिले हुए थे। 
एकता ने देखा कि वे दोनों तालाब गायब थे। उनकी जगह मकान बन गए थे। “दादी, मुझको 
ऐसा याद आ रहा है कि इस पुलिया के दोनों ओर तालाब थे। उनमें सिंघाड़े बोए जाते थे।” 
एकता ने फिर पूछा। 

“हाँ बेटी, तुम सही कह रही हो | पहले यहाँ दो तालाब थे जो बरसात के दिनों में लबालब 
भर जाते थे। अब उन तालाबों को पाटकर लोगों ने घर बना लिए हैं।” दादी ने बताया। 

घर पहुँचते-पहुँचते दादी और पोती दोनों थक चुकी थीं। “बेटी, पहले हैंडपंप से पानी 
निकालो तो हाथ-मुँह धोया जाए।” बरामदे में रखी चौकी पर बैठते हुए दादी ने कहा। 

एकता बाल्टी लेकर आँगन में लगे हैंडपंप से पानी लेने गई तो पता चला कि हैंडपंप से 
तो पानी ही नहीं निकल रहा है। ऐसा पहली बार हुआ था जब कि हैंडपंप का पानी सूख गया 
था। दादी ने पड़ोस के हरी काका को बुलवाया। वह अपने घर से बाल्टी भरकर पानी ले आए 
और हैंडिल के पास बने छेद से पाइप के अंदर पानी डालकर हैंडिल चलाने लगे। लेकिन बहुत 
कोशिशों के बाद भी हैंडपंप से पानी नहीं नि बर बाजार से मिस्त्री को बुलवाया 
गया। मिस्त्री ने बताया कि जमीन में पानी क पे ! 
हो गया है। अब पानी के लिए और भी 
दिनों तक पुराने हैंडपंप को उखाड़कर, 
जाकर पानी आया। 

अगले दिन खबेरे 
एकता घर के बाहरी 
बरामदे में बैठी एक पत्रिका 
पढ़ रही थी। उसने देखा 
कि पड़ोस वाले घर के 
दरवाजे पर खड़ी लगभग 
उसी की उम्र की एक 
लड़की उसकी तरफ देख 
रही थी। एकता ने पत्रिका 
बंद की और उसके पास 
चली गई। 


गरी पड़ेगी। अगले दो 
बोरिंग की गई तब 

“तुम शीला हो न?” एकता ने पूछा। 

“हाँ....।” उस लड़की ने उत्तर दिया। 

“तुम्हें याद है....पहले जब मैं गाँव आती थी तो हम लोग साथ-साथ खेला करती थीं।” 
एकता बोली। 

“हाँ....मुझको खूब अच्छे से याद है।” शीला ने कहा। 

“तो फिर आओ मेरे घर। मुहल्ले के और साथियों को भी बुला लो। चलो फिर से खेल 
जमाते हैं।” एकता ने कहा। सुनते ही शीला बिजली की तरह पूरे मुहल्ले में दौड़ गई और 
आधे घंटे के अंदर ही सात बच्चे एकता के घर में इकट्ठे हो गए। 

एकता इस बार अपने साथ कई बाल पत्रिकाएँ तथा कविता, कहानियों की कई किताबें 
लेकर आई थी। फिर तो रोज सवेरे मुहल्ले के सारे बच्चे एकता के घर आ जाते और साथ-साथ 
खेलते, बतियाते तथा एकता की कविता, कहानी की किताबें पढ़ते थे। 

दादी के आने की खबर सुनी तो गाँव के लोग उनसे मिलने के लिए आने लगे। एक 
दिन एकता के पापा के पुराने दोस्त त्रिपाठी जी जो स्कूल में अध्यापक थे, दादी का हालचाल 
लेने के लिए आए। 


॥ चला था कि वहाँ 
.ब्रीयत खराब हो गई 
फ्रो?” त्रिपाठी जी ने 


की हवा 
आप वहाँ साँस लेना 


भंधे रही हैं आप। सभी बड़े 
है। दिल्‍ली 
ता अर ह्लाल कि का ऑक्सीजन का सिलिंडर भी बिकने 
एक 
“ऐसा क्‍यों हो रहा है अंकल?” पास ही 
बैठी एकता ने पूछ लिया। 
“इसका सबसे बड़ा कारण यह है कि हमारे 
वायुमंडल में शुद्ध हवा कम होती जा रही है तथा 


दादी के गाँव में 3] 


अशुद्ध हवा की मात्रा बढ़ती जा रही है। बात यह है एकता कि पेड़-पौधे अशुद्ध हवा को शुद्ध 
करने का काम करते हैं। लेकिन पेड़ों की बेहिसाब कटाई के कारण हमारे वायुमंडल में शुद्ध 
और अशुद्ध हवा का संतुलन बिगड़ता जा रहा है। सिर्फ शहर ही नहीं, यदि जाँच की जाए 
तो हमारे गाँव की हवा भी बहुत अच्छी नहीं मिलेगी। तुमने देखा होगा कि गाँव में भी बहुत 
सारे पुराने पेड़ काट दिए गए हैं।” 

“हाँ अंकल, गाँव में पहले कितने सारे पेड़ थे, आम, जामुन के बगीचे थे लेकिन अब तो 
चारों ओर खाली मैदान-सा नजर आ रहा है।” एकता बोली। 

एकता के घर में एकत्र सारे बच्चे त्रिपाठी जी के पास आ गए। 

“देखो बच्चों, हम लोगों का समय तो जैसे-तैसे कट जाएगा, लेकिन तुम लोगों के सामने 
बहुत बड़ी मुश्किल आने वाली है। अगर यही हाल रहा तो आने वाले समय में न तो शुद्ध 
हवा मिलेगी और न ही शुद्ध पानी। अगर स्वस्थ और सुखी रहना है तो हवा तथा पानी दोनों 
चीजों को बचाना बहुत जरूरी है।” त्रिपाठी जी ने वहाँ उपस्थित सभी बच्चों से कहा। 

“यह काम कैसे होगा अंकल?” शीला के भाई मोहन ने पूछा। 

“हवा को बचाने के लिए तो हमें अधिक-से-अधिक 
छायादार पेड़ लगाने होंगे और पानी को 
बरसात के पानी को जमीन के अंदर भेजन| 

अंकल, पेड़ लगाने वाली बात तोह्नस सी 
रही है, लेकिन पानी वाली बात हमारी से 
आई ।” शीला बोली। 

“तुम लोग देख रहे हो कि हैंडपंप, 5 


ट्यूब-वेल आदि के द्वारा रोज हक कै जी थ 
के अंदर से निकाला जा रहा है। ] 
धरती के अंदर पानी न भेजा 


आ सकता है जब धरती अंदर + जँते 
भी तो आ सकता है जब धरती के अंदर काम । पर 


समाप्त हो जाए।” 

“हाँ अंकल, आपकी बात सही है। लेकिन पानी 
को धरती के अंदर वापस कैसे भेजा जा सकता है?” 
एकता बोली। 

“में बताता हूँ। देखो, पक्की सड़कों और नालियों में बहने वाला पानी तो बेकार चला 
जाता है, लेकिन तालाबों, पोखरों और गड़ढों में जो पानी एकत्र होता है, वह धीरे-धीरे रिस-रिस 
कर जमीन के अंदर चला जाता है। जिस प्रकार धरती पर जितने अधिक संख्या में पेड़ होंगे, 
उतनी ही अधिक मात्रा में हवा शुद्ध होगी। ठीक उसी प्रकार जितने अधिक तालाब, पोखर 
होंगे, उतना ही अधिक पानी धरती के अंदर वापस जाएगा ।” त्रिपाठी जी ने बताया। 

“तुम ठीक कह रहे हो बेटा। तभी तो पहले के जमाने में लोग जगह-जगह तालाब और 
पोखर खुदवाते थे। लेकिन आजकल लोग तालाबों, पोखरों को पाटते जा रहे हैं। इसीलिए धरती 
के नीचे का पानी सूखता जा रहा है।” दादी बोलीं। 

“अब समझ में आया अंकल कि हमारे आँगन में लगा हैंडपंप क्‍यों सूख गया था। मिस्त्री 
जी भी उस दिन कह रहे थे कि पानी का लेवल काफी नीचे चला गया है।” एकता बोली। 

“अगर समझ में आ गई मेरी बात तो तुम लोग आस-पास के खाली जगहों में पेड़ लगाने 
का संकल्प करो। हर कोई अगर एक-एक पेड़ लगाए तो भी बहुत हो जाएगा। जानते हो पेड़ 
वायुमंडल की हवा तो शुद्ध करते ही हैं, साथ ही बादलों को रोककर बारिश भी कराते हैं।” 
त्रिपाठी जी ने कहा। 

“ठीक है अंकल, हम सभी लोग एक-एक पेड़ जरूर /लगाएँगे |» शीला बोली। 

“लेकिन ध्यान रहे, भले ही संख्या में म पेड़ लगाज्ञा, लेकिन आम्र; महुआ, नीम, पीपल, 
जामुन, बरगद आदि के छायादार पेड़ ही,लगाज्ञा, यह नहीं#कि गिनती के लिए यूकेलिप्टिस 
या जंगली बबूल के पेड़ लगा दो।” 

“और धरती के अंदर पानी वापस भैजनेकक लिऐ«क्या करना होगा अंकल?” एकता ने 
पूछा। 

“देखो, तालाब खोदना तो तुम लोगों के वश में है नहीं, हाँ तुम लोग एक काम जरूर 
कर सकते हो कि पानी की बरबादी को रोको,| जैसे हमारे पास.,चाहे जितना भी.अधिक पैसा 
हो, खर्च हम अपनी जरूरत के अनुसार ही करते हैं,। ढीक़ .उसी प्रकार,हमें जरूरत से अधिक 
पानी नहीं गिराना चाहिए। जानते हो, पानी -सबृसे अधिक'"फक़ीम॒ती चीज-है।-ख़ाना के बगैर तो 
हम जिंदा रह सकते हैं, लेकिन पानी के बिना जिंदा रहता संभव नहीं है। बीज्ो क्या समझे?” 

“हम समझ गए अंकल कि हमें पेड़ लगाना है और पानी बचाना है।” सारे बच्चे एक 
साथ बोल पड़े। 


अखिलश श्रीवास्तव “चमन”! (9 दिसंबर 956, बलिया) बच्चों के चर्चित लेखक हैं। उनकी कुछ 
प्रमुख पुस्तकें हैं - खीर का पेड़, फौजी का बेटा, बहादुर टीपू, बंटी का कंप्यूटर, बीनू की डायरी, 
एक पते की बात, देश हमारा, बिल्ली की भक्ति, बढ़े चलो आदि। उन्हें कई पुरस्कारों से सम्मानित 
किया गया है, जैसे - सोहनलाल ठिवेदी सर्जना पुरस्कार, भारतेन्दु पुरस्कार, राम सिंहासन सहाय मधुर 
पुरस्कार, भूपनारायण दीक्षित पुरस्कार आदि। 


सौम्या शुक्ला ने नेशनल स्कूल ऑफ फैशन टेक्नालॉजी, मुंबई से स्नातक की डिग्री प्राप्त करने के 
साथ "रियाज ऐकेडमी, भोपाल” से बच्चों की पुस्तकों के चित्रांकन का प्रशिक्षण लिया है। वे बचपन 
से ही चित्रांकन कर रही हैं। 


